

Talbiet tar-rikorrenti

- tannulla d-deċiżjoni tal-Kummissjoni Ewropea DIGIT/R/3/MB/pt 2431467 (2014), tal-11 ta' Lulju 2014, li permezz tagħha l-Kummissjoni kklassifikat l-offerta tar-rikorrenti fir-raba' post, fl-ambitu tas-sejha għal offerti inkwistjoni, fir-rigward tal-Lot Nru 1;
- tannulla d-deċiżjoni tal-Kummissjoni Ewropea DIGIT/R/3/MB/pt 2703722 (2014), tal-31 ta' Lulju 2014, li permezz tagħha l-Kummissjoni eskudiet l-offerta ppreżentata mir-rikorrenti, fl-ambitu tas-sejha għal offerti inkwistjoni, fir-rigward tal-Lot Nru 2;
- tannulla d-deċiżjoni tal-Kummissjoni Ewropea DIGIT/R/3/MB/pt 2711165 (2014), tal-31 ta' Lulju 2014, li permezz tagħha l-Kummissjoni kklassifikat l-offerta tar-rikorrenti fit-tielet post, fl-ambitu tas-sejha għal offerti inkwistjoni, fir-rigward tal-Lot Nru 3;
- tikkundanna lill-Kummissjoni tikkumpensa d-dannu kkawżat lir-rikorrenti għat-telf ta' opportunità li jiġu kklassifikati fl-ewwel post fl-ambitu tat-tlett lottijiet tal-kuntratt qafas, liema dannu huwa stmat għal tmien mitt elf Euro (EUR 800 000) għal-Lot Nru 1, għa erba' mitt elf Euro (EUR 400 000) għal-Lot Nru 2 u għal mitejn elf Euro (EUR 200 000) għal-Lot Nru 3, flimkien mal-interessi mid-data tal-ġhoti tas-sentenza; u
- tikkundanna lill-Kummissjoni għall-ispejjeż kollha sostnuti mir-rikorrenti.

Motivi u argumenti prinċipali

Insostenn tar-rikors tagħhom, ir-rikorrenti jsostnu li d-deċiżjonijiet ikkontestati, li permezz tagħhom il-Kummissjoni ħadet l-offerta tagħhom fl-ambitu tal-proċedura miftuha ta' sejha għal offerti DIGIT/R2/PO/2013/029 – ESP DESIS III għal tliet proġetti separati (lottijiet), għandhom jiġu annullati, skont l-Artikolu 263 TFUE, minhabba ksur tar-regoli tad-dritt tal-Unjoni, b'mod partikolari għat-tliet raġunijiet li ġejjin:

1. Fl-ewwel lok, minhabba ksur min-naħa tal-Kummissjoni tal-obbligu ta' motivazzjoni, peress li hija pprovdiet motivazzjoni insuffiċjenti fir-rigward tal-offerta teknika tar-rikorrenti;
2. Fit-tieni lok, minhabba ksur min-naħa tal-Kummissjoni tar-Regolament finanzjarju, flimkien mar-Regolament ta' implementazzjoni tiegħu, u tad-dokumenti għal sejha għal offerti, fir-rigward tal-kwistjoni tal-offerti anormalment baxxi;
3. Fit-tielet lok, minhabba ksur min-naħa tal-Kummissjoni tal-kompetizzjoni libera, inkwantu l-Kummissjoni imponiet kundizzjonijiet vinkolanti għall-preżentazzjoni tal-offerti, minghajr ma ppermettiet it-tfassil hieles tal-istess offerti min-naħa tal-kandidati, sabiex tagħżel l-iktar offerta ekonomikament vantaġġuża.

Rikors ippreżentat fis-27 ta' Settembru 2014 – Topps Europe vs Il-Kummissjoni**(Kawża T-699/14)**

(2014/C 448/38)

Lingwa tal-kawża: l-Ingliż

Partijiet

Rikorrenti: Topps Europe Ltd (Milton Keynes, ir-Renju Unit) (rappreżentanti: R. Vidal u A. Penny, Solicitors u B. Kennelly Barrister)

Konvenuta: Il-Kummissjoni Ewropea

Talbiet

- tannulla d-deċiżjoni tal-Kummissjoni, tal-15 ta' Lulju 2014, adottata fil-kuntest tal-Każ AT.39899 – għoti ta' licenzi ta' drittijiet ta' proprjetà intelletwali għal oġġetti tal-futbol li jgħemmgħuhom, li ċaħdet l-ilment tar-rikorrenti li ċertu numru ta' istanzi nazzjonali li jmxexxu l-futbol u assoċjazzjonijiet tal-plejers, bħal Panini S.p.A, Union des Associations Européennes de Football, Fédération Internationale de Football Association, Fédération Française de Football, l-Associazione Italiana Calciatori, Real Federación Española de Fútbol, kif ukoll Deutscher Fußball-Bund, kisru l-Artikoli 101 u 102 TFUE; u
- tikkundanna lill-konvenuta għall-ispejjeż sostnuti mir-rikorrenti.

Motivi u argumenti prinċipali

Insostenn tar-rikors tagħha, ir-rikorrenti tinvoka żewġ motivi.

1. L-ewwel motiv, ibbażat fuq li l-konvenuta wettqet ksur gravi tad-drittijiet proċedurali tar-rikorrenti, u dan ifisser li l-konvenuta wettqet żball ta' liġi.
2. It-tieni motiv, ibbażat fuq dik li d-deċiżjoni tal-konvenuta hija bbażata fuq fatti żbaljati u hija sugġetta għal żball manifest ta' evalwazzjoni, u dan ifisser li l-konvenuta wettqet żball ta' liġi u/jew ta' evalwazzjoni tal-fatti.

Rikors ippreżentat fit-2 ta' Ottubru 2014 – Diktyo Amyntikon Biomichanion Net vs Il-Kummissjoni

(Kawża T-703/14)

(2014/C 448/39)

Lingwa tal-kawża: il-Grieg

Partijiet

Rikorrenti: Diktyo Amyntikon Biomichanion Net (Kaisariani, il-Greċja) (rappreżentant: K. Damis, avukat)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali jogħgħobha:

- tordna perizja, sabiex jiġu eżaminati l-allegati riżultati tar-rapport ta' awditu tal-kumpannija ta' awditu KPMG AG, li b'riferiment għalih il-Kummissjoni Ewropea bi żball u illegalment irrikonoxxiet li hemm "nuqqas ta' prova alternattiva biex tiġi kkonfermata t-talba tal-ispejjeż tal-persunal". Dan il-fattur huwa kruċjali għall-eżitu tal-kawża, peress li l-ispejjeż tal-persunal jinkorporaw l-ispejjeż indiretti kollha. Ir-rikorrenti tenfasizza li r-rapport ta' awditu tal-KPMG AB, li fir-rigward tiegħu DABNET AEBE ssottomettiet osservazzjonijiet bil-miktub u talba għal eżami mill-ġdid billi pprovdiet provi konklużivi, ġie aċċettat mill-Kummissjoni Ewropea mingħajr motivazzjoni suffiċjenti jew mingħajr risposta fir-rigward tal-prova; u
- tirrikonoxxi, min-naha, li n-nota ta' debitu Nru 3241409008, li ntbagħtet lir-rikorrenti fil-31/07/2014 u li talbet il-hlas mill-ġdid ta' EUR 64 574,73, fir-rigward tal-ftehim dwar il-proġett FP7-SME-2007-222303 "FIREROB" fuq il-bażi tal-awditu 12-BA176-003, jikser l-obbligi kuntrattwali tal-Kummissjoni u huwa bla bażi, u min-naha l-oħra, li l-ispejjeż li r-rikorrenti ssottomettiet fil-kuntest tal-kuntratt inkwistjoni huma spejjeż eliġibbli u, konsegwentement, il-Kummissjoni hija obbligata tohriġ nota ta' kreditu ta' EUR 64 574,73.